

പതിനാലാം കേരള നിയമസഭ

രണ്ടാം സമ്മേളനം

നക്ഷത്രചിഹ്നമിട്ട നിയമസഭാ ചോദ്യം നം. *531

26.10.2016 ന് മറുപടിയ്ക്ക്.

സ്കീൽ മിഷൻ രൂപീകരണം

ചോദ്യം

ഉത്തരം

ശ്രീ. ജോൺ ഫെർണാണ്ടസ് :

ശ്രീ. എ. പ്രദീപ്കുമാർ :

ശ്രീ. ഐ.ബി. സതീഷ് :

ശ്രീ. കെ. ദാസൻ :

ശ്രീ. ടി.പി. രാമകൃഷ്ണൻ.

(തൊഴിലും എക്സൈസും വകുപ്പ് മന്ത്രി)

(എ) സ്കീൽ മിഷൻ രൂപീകരിക്കുന്നത് സംബന്ധിച്ച് കേന്ദ്ര സർക്കാർ നിർദ്ദേശം എന്തായിരുന്നുവെന്ന് വിശദമാക്കാമോ;

(എ) സ്കീൽ മിഷൻ രൂപീകരിക്കുന്നത് സംബന്ധിച്ച് കേന്ദ്ര സർക്കാർ നിർദ്ദേശം ചുവടെ ചേർക്കുന്നു:

- മിനിസ്റ്റി ഓഫ് സ്കീൽ ഡവലപ്പ്മെന്റ് ആൻഡ് എന്റർപ്രണർഷിപ്പ് (MSDE) - നെ നൈപുണ്യ വികസന പ്രവർത്തനങ്ങളുടെ പ്രാഥമിക അധികാര കേന്ദ്രമാക്കി ശക്തിപ്പെടുത്തുന്നതിന്റെ ഭാഗമായി, ഭാരതത്തിലുടനീളമുള്ള എല്ലാ നൈപുണ്യ വികസന മേഖലകളുടെയും പ്രവർത്തനം ഏകോപിപ്പിക്കുന്നതിനും സംസ്ഥാനങ്ങളുടെ നൈപുണ്യ വികസന പ്രവർത്തനങ്ങളുടെ ഏകോപനം സാധ്യമാക്കുന്ന രീതിയിൽ പ്രവർത്തിക്കുന്ന നോഡൽ ഏജൻസിയായി സംസ്ഥാന സ്കീൽ ഡവലപ്പ്മെന്റ് മിഷൻ സ്ഥാപിച്ച് പ്രവർത്തനങ്ങൾ ശക്തിപ്പെടുത്തുക.
- നൈപുണ്യ പരിശീലകർ മുഖേന നൈപുണ്യ വികസന പ്രവർത്തനങ്ങളുടെ ഗുണ നിലവാരവും പ്രസക്തിയും മെച്ചപ്പെടുത്തുക.
- സ്ത്രീകൾക്കും പ്രത്യേക പരിഗണന അർഹിക്കുന്ന വിഭാഗങ്ങൾക്കും നൈപുണ്യ പരിശീലനം പ്രാപ്യമാക്കുക.
- പൊതു - സ്വകാര്യ പങ്കാളിത്തത്തോടു കൂടി നൈപുണ്യ പരിശീലനം വിപുലപ്പെടുത്തുക.

(ബി) കേന്ദ്ര സർക്കാരിന്റെ നിർദ്ദേശത്തിന്റെ അടിസ്ഥാനത്തിലാണോ കേരള അക്കാദമി ഫോർ സ്കിൽസ് എക്സലൻസ് സ്ഥാപിച്ചിരിക്കുന്നത്; ഇതിനായി കേന്ദ്രസർക്കാരിൽ നിന്നും ലഭിക്കുന്ന സഹായങ്ങൾ എന്തെല്ലാം; അക്കാദമി പ്രവർത്തനം ആരംഭിച്ചോ;

(സി) ഈ സ്ഥാപനം വഴി ഉദ്യോഗാർത്ഥികൾക്ക് ഏതൊക്കെ തരത്തിലുള്ള സേവനമാണ് ഉദ്ദേശിക്കുന്നതെന്നും ഇതുവരെ എത്രപേർക്ക് പ്രയോജനം ലഭിച്ചിട്ടുണ്ടെന്നും വ്യക്തമാക്കാമോ;

(ബി) അല്ല. KASE നടപ്പിലാക്കി വരുന്ന വിവിധ നൈപുണ്യ വികസന പദ്ധതികൾക്കായി കേന്ദ്ര സഹായം ലഭ്യമാക്കുന്നതിനുള്ള നടപടികൾ കൈക്കൊണ്ടുവരുന്നു.

കേരളത്തിലെ ചെറുപ്പക്കാരുടെ തൊഴിൽ ശക്തി വികസിപ്പിക്കുന്നതിനും അന്താരാഷ്ട്ര നിലവാരത്തിൽ ഉയർത്തിക്കൊണ്ടു വന്ന് ഇന്ത്യയിലും വിദേശത്തും ജോലി കിട്ടാൻ പ്രാപ്തമാക്കുന്ന തരത്തിലുള്ള പരിശീലനം നൽകുന്നതിനും കേരള അക്കാദമി ഫോർ സ്കിൽസ് എക്സലൻസ് (KASE) 2012 - ൽ രൂപീകരിച്ചു പ്രവർത്തനമാരംഭിച്ചു.

(സി) KASE നടപ്പിലാക്കി വരുന്ന വിവിധ പ്രവർത്തനങ്ങളുടെ വിശദ വിവരങ്ങൾ ചുവടെ ചേർക്കുന്നു:

1. സെന്റർ ഓഫ് എക്സലൻസ്സ്

- NICE ((നഷിംഗ് ഇൻസ്റ്റിറ്റ്യൂട്ട് ഫോർ കരിയർ എൻഹാൻസ്മെന്റ്))

നഷിംഗ് മേഖലയിൽ നൈപുണ്യ വികസനത്തിനായി NICE (നഷിംഗ് ഇൻസ്റ്റിറ്റ്യൂട്ട് ഫോർ കരിയർ എൻഹാൻസ്മെന്റ്) എന്ന സ്ഥാപനം തിരുവനന്തപുരം ജില്ലയിലെ കിൻഫ്രയിൽ 2.07.2015 മുതൽ പ്രവർത്തിച്ചുവരുന്നു. NICE - ന്റെ ഒന്നാമത്തെ ബാച്ചിലെ പരിശീലനം പൂർത്തിയാക്കിയ 116 ഉദ്യോഗാർത്ഥികളിൽ 74 പേർ ജോലിയിൽ പ്രവേശിച്ചു. മറ്റു ഉദ്യോഗാർത്ഥികളുടെ വിസ നടപടിക്രമങ്ങൾ പുരോഗമിച്ചു വരുന്നു. 21 പേരടങ്ങിയ രണ്ടാമത്തെ ബാച്ചിന്റെ പരിശീലനം വിജയകരമായി പൂർത്തിയാവുകയും, 74 പേർ ഉൾപ്പെട്ട മൂന്നാമത്തെയും നാലാമത്തെയും ബാച്ചിന്റെ പരിശീലനം നിലവിൽ നടന്നു വരികയും ചെയ്യുന്നു.

- CATS (സെന്റർ ഫോർ അഡ്വാൻസ്ഡ് ട്രെയിനിംഗ് ഇൻ സെക്യൂരിറ്റി)

സെക്യൂരിറ്റി(നാഷണൽ) മേഖലയിൽ നൈപുണ്യ വികസനത്തിനായി CATS (സെന്റർ ഫോർ അഡ്വാൻസ്ഡ് ട്രെയിനിംഗ് ഇൻ സെക്യൂരിറ്റി) എന്ന സ്ഥാപനം തിരുവനന്തപുരം ജില്ലയിലെ കിൻഫ്രയിൽ 29.09.2015 മുതൽ പ്രവർത്തിച്ചുവരുന്നു. 24 പേരടങ്ങിയ വിദ്യാർത്ഥികൾ

ഉൾപ്പെടുന്ന ആദ്യ ബാച്ചിന്റെ പരിശീലനം പൂർത്തിയാക്കി 17 പേർക്ക് നിയമന പത്രിക വിതരണം ചെയ്തു. 26 പേർ അടങ്ങിയ രണ്ടാമത്തെ ബാച്ചിന്റെ പരിശീലനം നടന്നു വരുന്നു.

• ESPOiR (എൻലൈറ്റൻ സ്കീൽസ് പ്രോഗ്രാം ഫോർ ഓയിൽ & റിഗ്)

ഓയിൽ & റിഗ് മേഖലയിൽ മികവിന്റെ കേന്ദ്രമായ [എൻലൈറ്റൻ സ്കീൽസ് പ്രോഗ്രാം ഫോർ ഓയിൽ & റിഗ് (ESPOiR)] എറണാകുളം ജില്ലയിലെ അങ്കമാലിയിലുള്ള ഇൻറർനാഷണൽ സ്കീൽസ് പാർക്കിൽ 06.12.2015 മുതൽ പ്രവർത്തിച്ചുവരുന്നു. ഓയിൽ & റിഗ് മേഖലയിലെ മികവിന്റെ കേന്ദ്രമായ ESPOiR- ന്റെ ആദ്യ ബാച്ചിലെ 85 പേർക്കും നിയമന പത്രിക ലഭ്യമായി. 2-ാം ബാച്ചിൽ 100 പേർ പ്രവേശനം നേടി. ഇവരുടെ പരിശീലനം ഏപ്രിൽ മാസം ആരംഭിക്കുകയും ജൂലൈ മാസം പൂർത്തിയാകുകയും ചെയ്തു. 79 വിദ്യാർത്ഥികൾ ഉൾപ്പെടുന്ന മൂന്നാം ബാച്ചിന്റെ പരിശീലനം പൂർത്തിയാക്കി. 60 പേരടങ്ങിയ നാലാമത്തെ ബാച്ചിന്റെ പരിശീലനത്തിനുള്ള നവംബർ മാസത്തോടെ ആരംഭിക്കുന്നതാണ്.

• CRET (സെന്റർ ഫോർ റിസർച്ച് ഇൻ എഡ്യൂക്കേഷൻ ആന്റ് ടീച്ചർ ട്രെയിനിംഗ്)

ടീച്ചിംഗ് മേഖലയിലെ മികവിന്റെ കേന്ദ്രമായ CRET (സെന്റർ ഫോർ റിസർച്ച് ഇൻ എഡ്യൂക്കേഷൻ ആന്റ് ടീച്ചർ ട്രെയിനിംഗ്) കോഴിക്കോട് ജില്ലയിലെ വെള്ളിപറമ്പിലെ സദ്ഭാവന ക്യാമ്പസിൽ 02.02.2016 ന് പ്രവർത്തനം ആരംഭിച്ചു. അധ്യാപകരുടെ നൈപുണ്യ വികസനത്തിനായി ആരംഭിച്ച CRET- ന്റെ 18 പേരടങ്ങിയ ആദ്യ ബാച്ചിന്റെ പരിശീലനം നവംബർ മാസത്തോടെ പൂർത്തിയാകും.

• CEED (സെന്റർ ഓഫ് എക്സലൻസ് ഇൻ എന്റർപ്രണർഷിപ്പ് ഡെവലപ്പ്മെന്റ്)

തൊഴിൽരഹിതരായ ചെറുപ്പക്കാർക്ക് പുതിയ തൊഴിൽ സംരംഭങ്ങൾ ആരംഭിക്കുന്നതിലേക്ക് വേണ്ടി എന്റർപ്രണർഷിപ്പ് ഡെവലപ്പ്മെന്റ് ഇന്ത്യ അഹമ്മദാബാദ് എന്ന സ്ഥാപനവുമായി ചേർന്ന് സെന്റർ ഓഫ് എക്സലൻസ് ഇൻ എന്റർപ്രണർഷിപ്പ് ഡെവലപ്പ്മെന്റ് (CEED) എന്ന മികവിന്റെ കേന്ദ്രം എറണാകുളം ജില്ലയിലെ അങ്കമാലിയിലുള്ള ഇൻറർനാഷണൽ സ്കീൽസ് പാർക്കിൽ നിർമ്മാണ പ്രവർത്തനങ്ങൾ പൂർത്തിയാക്കി.

ഉദ്ഘാടനം ചെയ്തു. എന്റർപ്രണർഷിപ്പ് ഡെവലപ്പ്മെന്റ് ഇന്ത്യ അഹമ്മദാബാദുമായി സഹകരിച്ച് CEED ന്റെ പ്രവർത്തനം ആരംഭിക്കാനുള്ള ചർച്ചകൾ പുരോഗമിച്ചുവരുന്നു.

2. ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ (IIIC)

കൺസ്ട്രക്ഷൻ മേഖലകളിൽ ഉരുത്തിരിയുന്ന തൊഴിലവസരങ്ങളെ പ്രയോജനപ്പെടുത്താൻ ശാസ്ത്രീയമായി തയ്യാറാക്കിയ പ്രത്യേക പരിശീലന പദ്ധതികളിലൂടെ തീവ്രപരിശീലനം നൽകി അതിവിദഗ്ദ്ധ തൊഴിൽ പ്രൊഫഷണലുകളെ വാർത്തെടുക്കുക എന്ന ലക്ഷ്യത്തോടെ കൊല്ലം ജില്ലയിലെ ചവറയിൽ ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ (IIIC)- ന്റെ ആദ്യ ഘട്ട നിർമ്മാണ പ്രവർത്തനങ്ങൾ പൂർത്തിയായി വരുന്നു. IIIC- ൽ അന്താരാഷ്ട്ര നിലവാരത്തിലുള്ള കൺസ്ട്രക്ഷൻ എഞ്ചിനീയറിംഗ് ആൻഡ് മാനേജ്മെന്റ് കോഴ്സുകളും മേസണറി, കാർപെന്ററി, പ്ലംബിംഗ്, ഇലക്ട്രിക്കൽ, ഡ്രാഫ്റ്റ്സ്മാൻ, സൂപ്പർവൈസർ, സൈറ്റ് മാനേജർ എന്നീ വ്യത്യസ്ത മേഖലകളിൽ നൈപുണ്യ വികസനത്തിനനുതകുന്ന കോഴ്സുകളും ലഭ്യമാക്കുന്നുണ്ട്. ഐ.ടി.ഐ സർട്ടിഫിക്കറ്റ്/ഡിപ്ലോമ, എഞ്ചിനീയറിംഗ് ബിരുദധാരികൾക്ക് രാജ്യത്തിനകത്തും പുറത്തും തൊഴിൽ ലഭ്യത ഉറപ്പു വരുത്തുവാൻ IIIC യിലൂടെ സാധിക്കും. ബിൽഡിംഗ് കൺസ്ട്രക്ഷൻ അക്കാഡമി ഓഫ് സിംഗപ്പൂർ, നാഷണൽ കൺസ്ട്രക്ഷൻ കോളേജ് ഓഫ് യുണൈറ്റഡ് കിംഗ്ഡം തുടങ്ങിയ അന്താരാഷ്ട്ര സ്ഥാപനങ്ങളുടെ അതേ നിലവാരത്തിലുള്ള പഠന സൗകര്യങ്ങളാണ് IIIC ൽ ഒരുക്കുന്നത്. ഇതിനായി അനുയോജ്യമായ ഓപ്പറേറ്ററെ കണ്ടെത്താനുള്ള RFP ക്ഷണിക്കുകയും എന്നാൽ ഓപ്പറേറ്ററെ കണ്ടെത്താൻ കഴിയാത്തതിനാൽ വ്യവസ്ഥകളിൽ ഇളവു വരുത്തി പുതിയ RFP വിളിക്കുന്നതിനുള്ള നടപടികൾ പുരോഗമിച്ചു വരുന്നു.

3. കൗശൽ കേന്ദ്രങ്ങൾ

നൈപുണ്യ വികാസത്തിനും വ്യക്തിത്വ വികസനത്തിനും തൊഴിൽ നേടുന്നതിനും വേണ്ടിയുള്ള ലോകോത്തര നിലവാരം പുലർത്തുന്ന സ്ഥാപനമാണ് കൗശൽ കേന്ദ്രം. ഗ്രാമീണമേഖലയിലെ സ്ത്രീകൾ കോളേജ് വിദ്യാർഥികൾ ഉൾപ്പെടുന്ന യുവസമൂഹത്തിനു തൊഴിൽ നൈപുണ്യ പരിശീലനം ഉറപ്പാക്കുന്നതോടൊപ്പം ആഗോള മത്സര രംഗത്ത് അവരെ മുൻനിരയിലെത്തിക്കാൻ പ്രാപ്തരാക്കുക കൂടിയാണ് കൗശൽ കേന്ദ്രയിലൂടെ ലക്ഷ്യമാക്കുന്നത്.

സ്കൂൾ കോളേജ് തലത്തിലുള്ള വിദ്യാർത്ഥികളുടെ തൊഴിൽ അഭിരുചി മനസ്സിലാക്കി അവർക്ക് ഉചിതമായ മാർഗനിർദ്ദേശങ്ങൾ നൽകുന്നതിനുള്ള അസ്സെസ്സ്മെന്റ് ആൻഡ് കരിയർ ഗൈഡൻസ് സെൽ, ഇംഗ്ലീഷ് ഭാഷയിൽ നൈപുണ്യ പരിശീലനം നേടുന്നതിനുള്ള ലാംഗേജ് ലാബ് ഉൾപ്പെട്ട കമ്മ്യൂണിക്കേഷൻ സ്കിൽ ഡവലപ്പ്മെന്റ് സെൽ, എംപ്ലോയബിലിറ്റി സ്കിൽ ഡവലപ്പ്മെന്റ് സെൽ വിവിധ മേഖലകളിൽ അത്യന്താധുനിക സാങ്കേതിക പരിശീലന സൗകര്യത്തോടൊപ്പം വീഡിയോ കോൺഫറൻസിംഗ് സംവിധാനം എന്നിവ കൗശൽ കേന്ദ്രയിൽ ഒരുക്കിയിരിക്കുന്നു. കേരളത്തിലെ യുവ സമൂഹത്തിനു ഈ സേവനങ്ങൾ വേണ്ട വിധത്തിൽ ഉപയോഗപ്പെടുത്താവുന്നതാണ്.

കൊല്ലം ജില്ലയിലെ ചവറയിൽ 11.07.2015 നും കോഴിക്കോട് ജില്ലയിലെ മാനാഞ്ചിറയിൽ 15.09.2015 നും പാലക്കാട് ജില്ലയിലെ കൂറ്റനാട് 27.02.2016 നും കൗശൽ കേന്ദ്രങ്ങൾ പ്രവർത്തനമാരംഭിച്ചു കഴിഞ്ഞു. കൗശൽ കേന്ദ്രങ്ങളിലൂടെ 3513 പേർ രജിസ്റ്റർ ചെയ്യുകയും കരിയർ ഡിസിഷൻ മേക്കിംഗ് (CDM), ഡിജിറ്റൽ ലൈബ്രറി എന്നീ സൗകര്യങ്ങൾ പ്രയോജനപ്പെടുത്തുകയും ചെയ്തു. 942 പേർക്ക് ലാംഗേജ് ലാബ് മുഖേന പരിശീലനം ലഭ്യമാക്കി.

4. എംപ്ലോയബിലിറ്റി സെന്ററുകൾ

തൊഴിലന്വേഷകരുടെ അഭിരുചിക്കനുസരിച്ച് തൊഴിൽ നേടിയെടുക്കുവാൻ അവരെ പ്രാപ്തരാക്കുക എന്ന ലക്ഷ്യത്തോടെ കേരള അക്കാദമി ഫോർ സ്കിൽസ് എക്സലൻസ്, ഡയറക്ടറേറ്റ് ഓഫ് എംപ്ലോയ്മെന്റുമായി സഹകരിച്ച് എംപ്ലോയ്മെന്റ് എക്സ്പെർട്ടുകളെ എംപ്ലോയബിലിറ്റി സെന്ററുകളാക്കി മാറ്റി നൈപുണ്യ വികസന പദ്ധതി നടത്തിവരുന്നു. ഇത് പ്രകാരം എംപ്ലോയബിലിറ്റി സെന്ററുകളിൽ രജിസ്റ്റർ ചെയ്യുന്ന ഉദ്യോഗാർത്ഥികൾക്ക് അവരുടെ യോഗ്യതയും, കഴിവും, അഭിരുചിയും മനസ്സിലാക്കി കുറവുകൾ പരിഹരിക്കുന്നതിന് ആവശ്യമായ തരത്തിലുള്ള പരിശീലനങ്ങൾ നൽകി തൊഴിലിന് പ്രാപ്തരാക്കുകയും എംപ്ലോയബിലിറ്റി സെന്ററിനകത്തും, പുറത്തുമായി ചെറുതും, വലുതുമായ തൊഴിൽമേഖലകൾ സംഘടിപ്പിച്ച് സ്വകാര്യമേഖലയിൽ തൊഴിൽ നേടിയെടുക്കുവാൻ അവരെ സഹായിക്കുകയും ചെയ്യുന്നു. നിലവിൽ കൊല്ലം, എറണാകുളം, കോഴിക്കോട്, പാലക്കാട്, കണ്ണൂർ, കോട്ടയം, ആലപ്പുഴ ജില്ലകളിൽ എംപ്ലോയബിലിറ്റി സെന്ററുകൾ പ്രവർത്തിക്കുന്നുണ്ട്. മലപ്പുറം ജില്ലയിലും തൃശൂർ ജില്ലയിലും നവംബർ മാസം എംപ്ലോയബിലിറ്റി


സെന്ററുകൾ ആരംഭിക്കുന്നതാണ്. എംപ്ലോയബിലിറ്റി സെന്ററുകളിലൂടെ 41267 പേരുടെ അഭിരുചി മനസിലാക്കി കരിയർ കൗൺസിലിംഗ് നൽകുകയും 40975 പേർക്ക് പരിശീലനം നൽകി അതിൽ 30551 പേർക്ക് തൊഴിൽ ലഭ്യമാക്കുകയും ചെയ്തു.

5.കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ (KSID)

ഡിസൈൻ രംഗത്ത് ഊർജ്ജസ്വലരായ ഒരു സമൂഹത്തെ സൃഷ്ടിക്കുന്നതിനു വേണ്ടിയാണ് കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ സ്ഥാപിച്ചത്. കരകൗശല വിഭാഗങ്ങൾ, പ്രൊഫഷണൽ ഡിസൈനർമാർ, പൊതുജനങ്ങൾ എന്നിവരുടെ പങ്കാളിത്തത്തോടെയാണ് ഇതു രൂപകൽപ്പന ചെയ്തത്. നാഷണൽ ഇൻസ്റ്റിറ്റ്യൂട്ട് ഓഫ് ഡിസൈൻ (NID, AHMEDABAD) - ന്റെ സഹായത്തോടെയാണ് ഇതു ആരംഭിച്ചത്. ഡിസൈൻ വിദ്യാഭ്യാസം പ്രോത്സാഹിപ്പിക്കലാണ് KSID -യുടെ പ്രാഥമിക ലക്ഷ്യം. ഇന്റഗ്രേറ്റഡ് ടെക്സ്റ്റൈൽ & അപ്പാരൽ ഡിസൈൻ, ഐ.ടി ഇന്റഗ്രേറ്റഡ് കമ്മ്യൂണിക്കേഷൻ ഡിസൈൻ, ഇന്റഗ്രേറ്റഡ് ലൈഫ് സ്റ്റൈൽ പ്രോഡക്ട് ഡിസൈൻ തുടങ്ങിയ പി.ജി. ഡിപ്ലോമ കോഴ്സുകൾ നിലവിൽ നടന്നു വരുന്നു.

(ഡി) കരകൗശല മേഖലയിലും മറ്റു പരമ്പരാഗത തൊഴിൽ മേഖലയിലും വൈദഗ്ദ്ധ്യ വികസനത്തിനായി പദ്ധതിയുണ്ടെങ്കിൽ പദ്ധതിയുണ്ടെങ്കിൽ വിശദാംശം അറിയിക്കുമോ?

(ഡി) ഡിസൈൻ രംഗത്ത് ഊർജ്ജസ്വലരായ ഒരു സമൂഹത്തെ സൃഷ്ടിക്കുന്നതിനു വേണ്ടി നാഷണൽ ഇൻസ്റ്റിറ്റ്യൂട്ട് ഓഫ് ഡിസൈൻ (NID, AHMEDABAD) - ന്റെ സഹായത്തോടെ കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ സ്ഥാപിതമായി. കരകൗശല വിഭാഗങ്ങൾ, പ്രൊഫഷണൽ ഡിസൈനർമാർ, പൊതുജനങ്ങൾ എന്നിവരുടെ പങ്കാളിത്തത്തോടെ യാണ് ഇതു രൂപകൽപ്പന ചെയ്തത്. ഉചിതമായ ശിപാർശകൾ ലഭിക്കുന്ന മുറയ്ക്ക് കരകൗശല മേഖലയിലും പരമ്പരാഗത തൊഴിൽ മേഖലകളിലും വൈദഗ്ദ്ധ്യ വികസന പദ്ധതി ആരംഭിക്കുന്ന കാര്യം പരിഗണിക്കുന്നതാണ്.


സെക്ഷൻ ഓഫീസർ